

आयरलैंड, इंग्लैंड की हार के बाद बीसीसीआई का मंथन, टीम इंडिया के प्रदर्शन पर अहम समीक्षा बैठक

नई दिल्ली, 2 सितम्बर। भारतीय क्रिकेट कंट्रोल बोर्ड के अधिकारी गुरुवार को मुंबई में भारत के हेड कोच, चीफ सेलेक्टर अजीत अगरकर और सेंटर ऑफ एक्सीलेंस के हेड वीवीएस लक्ष्मण के साथ एक अहम बैठक करेंगे। इस बैठक में टीम के हालिया नतीजों का आकलन किया जाएगा और इंटरनेशनल कैलेंडर के अगले चरण के लिए योजना बनाई जाएगी। इस चर्चा में आयरलैंड और इंग्लैंड में भारत के निराशाजनक प्रदर्शन के साथ-साथ खिलाड़ियों की फिटनेस और चोट के मैनेजमेंट से जुड़ी चिंताओं पर भी बात होगी। बोर्ड के सेक्रेटरी देवजीत सैकिया ने पहले ही संकेत दिया था कि भारत के विदेशी दौरों पर किए गए प्रदर्शन की समीक्षा की जाएगी, हालांकि कुछ कारणों से बैठक टाल दी गई थी, जिनका खुलासा नहीं किया गया है। हाल ही में, भारत के नतीजों ने उनके अवे फॉर्म (घर से बाहर खेलने के प्रदर्शन) पर सवाल खड़े कर दिए हैं। टीम जून में आयरलैंड में 20



सीरीज के दोनों मैच हार गईं, जिससे उनकी लगभग तीन साल से चली आ रही 16 सीरीज की अजेय रहने की लय टूट गई। इसके बाद इंग्लैंड दौर पर भी टीम को और झटके लगे। भारत पांच मैचों की 20 सीरीज 4-0 से हार गया, जिसमें नॉटिंगम में 125 रनों की हार भी शामिल थी। इसके बाद उन्होंने बर्मिंघम

में पहला वनडे जीता, लेकिन तीन मैचों की सीरीज 2-1 से हार गए। तब से, श्रेयस अय्यर की कप्तानी वाली टीम को जिम्बाब्वे में सफलता मिली, और भारत ने श्रीलंका के खिलाफ टेस्ट सीरीज भी जीती, लेकिन वे कोलंबो में दूसरा मैच नहीं जीत पाए, जिसका असर डब्यूटीसी को स्थिति में टीम पर पड़

सकता है। इंडियन एक्सप्रेस की रिपोर्ट के मुताबिक, इस साल के आखिर में भारत के न्यूजीलैंड दौर को देखते हुए बीसीसीआई चाहता है कि कोचिंग स्टाफ, सेलेक्टर और सेंटर ऑफ एक्सीलेंस एक ही प्लान पर काम करें, खासकर 2027 वर्ल्ड कप को ध्यान में रखते हुए। खिलाड़ियों की फिटनेस इस मामले में अहम विषयों में से एक होगी। अहम दौरों से पहले कई खिलाड़ियों के फिटनेस से जुड़ी दिक्कतों का सामना करने के बाद बीसीसीआई और सेंटर ऑफ एक्सीलेंस की आलोचना हुई है। खिलाड़ियों, सेंटर ऑफ एक्सीलेंस और सिलेक्शन कमिटी के बीच बातचीत को लेकर भी चिंताएं जलाई गई हैं। एक मामले में, सिलेक्शन कमिटी को कथित तौर पर यह जानकारी नहीं दी गई थी कि जसप्रीत बुमराह फिटनेस से जुड़ी दिक्कतों के कारण दौरे के लिए उपलब्ध नहीं है। वॉशिंगटन सुंदर भी बाहर हो गए थे, जबकि साई सुदर्शन को ठीक होने में उम्मीद से ज़्यादा समय लगा।

45वीं नॉर्थ जोन शॉटगन शूटिंग चैम्पियनशिप 2026 का आयोजन ओएसिस शूटिंग रेंज जगतपुरा जयपुर

जयपुर, 2 सितम्बर। ओएसिस शूटिंग रेंज जगतपुरा जयपुर पर आज दिनांक 02.09.2026 से 45 वीं नॉर्थ जोन शॉटगन शूटिंग चैम्पियनशिप 2026 का आयोजन प्रारम्भ हुआ। जिसमें उत्तरी भारत के 10 राज्य राजस्थान, पंजाब, हरियाणा, दिल्ली, उत्तराखण्ड, उत्तरप्रदेश, हिमाचल प्रदेश, जम्मू एवं कश्मीर, लेह लदाख व चण्डीगढ़ के खिलाड़ी बढचढ कर भाग लेगे।

दिशा क्रिकेट अकादमी जीती

जयपुर, 2 सितंबर। 12 चैंपियंस कप में क्रिकेट अकादमी ने पहले बल्लेबाजी करते हुए 32.5 ओवर में 115 रन 10 विकेट के नुकसान पर बनाई। दिशा क्रिकेट अकादमी की ओर से राघव यादव, ध्रुव, नंदीश और रवींद्र वर्मा ने 2-2 विकेट लिए। लक्ष्य का पीछा करने उतरी दिशा क्रिकेट अकादमी ने 24 ओवर में 119 रन 8 विकेट के नुकसान पर बनाकर जीत हासिल कर ली। अनभव सिंह ने सर्वाधिक 74 रनों का योगदान दिया। क्रिकेट अकादमी की ओर से रचित शर्मा ने 6 विकेट लिए। ऑफ द मैच अनभव सिंह को चुना गया।

जयपुर में आज पहली बार खेले जाएंगे पोलो के नाइट मैच



जयपुर, 2 सितम्बर। राजस्थान पोलो क्लब प्राइड पर कल, गुरुवार को आरपीसी कप ट्रान्मिंट के दो सेमिफाइनल मुकाबले खेले जाएंगे। पहला मुकाबला शाम 7 बजे रामबाग/मेफेयर पोलो और टीम गोहिलवाड़ के बीच खेला जाएगा। इसी प्रकार, दूसरा मैच रात 8 बजे टीम आरपीसी और टीम जयपुर के बीच आयोजित होगा।

रामबाग/मेफेयर पोलो : अनय शाह, सिद्धांत सिंह, प्रताप सिंह कानोता, हुर्र अली।

गोहिलवाड़ : शुभम गुप्ता, तरूण बिलवाल, एलन शॉन माइकल, जयवीर सिंह गोहिला।

जयपुर : विश्वराज सिंह राठौड़, अक्षय मलिक कुलदीप सिंह राठौड़, पद्मानभ सिंह।

आरपीसी : दिव्यमान सिंह दूजोद, मयूरध्वज सिंह, रणशय पुरोहित, डिनो धनखड़।

आईसीसी टेस्ट रैंकिंग : गिल और बुमराह को नुकसान, देवदत्त पडिक्कल की बड़ी छलांग

दुबई, 2 सितंबर। भारतीय कप्तान शुभमन गिल बुधवार को जारी ताजा आईसीसी टेस्ट रैंकिंग में दो स्थान फिसलकर नौवें स्थान पर पहुंच गए। वहीं, तेज गेंदबाज जसप्रीत बुमराह को पीछे छोड़ते हुए न्यूजीलैंड के वेंडे हेनरी गेंदबाजों की रैंकिंग में दूसरे स्थान पर पहुंच गए। श्रीलंका के खिलाफ दोहरा शतक लगाने वाले देवदत्त पडिक्कल की रैंकिंग में बड़ा फायदा हुआ है। वह पांच स्थान की छलांग लगाकर 54वें स्थान पर पहुंच गए हैं। विकेटकीपर बल्लेबाज ऋषभ पंत भारतीय बल्लेबाजों में अब भी सबसे ऊंची रैंकिंग पर कायम हैं। पंत सातवें स्थान पर हैं, जबकि यशस्वी जायसवाल 11वें स्थान पर बरकरार हैं।

हाल ही में समाप्त हुई भारत-श्रीलंका टेस्ट श्रृंखला में शानदार प्रदर्शन करने वाले श्रीलंका के सोनल दिनुषा दो शतकों की बदौलत करियर की सर्वश्रेष्ठ 25 वीं रैंकिंग पर पहुंच गए हैं। अपने पहले पांच टेस्ट में उनका बल्लेबाजी औसत 86.57 रहा है। भारतीय टीम के ध्रुव जुरेल ने नाबाद 115 रन की पारी के दम पर 83वें से 65वें स्थान पर छलांग लगाई। श्रीलंका के पसिंदु सोरियाबंडारा ने अपने दूसरे ही टेस्ट में 80 और 92 रन बनाए, जिससे वह 170 स्थान ऊपर उठकर 74वें स्थान पर पहुंच गए। कामिंदु मेंडिस भी दूसरी पारी में अर्धशतक लगाने के बाद फिर से शीर्ष-10 में शामिल हो गए हैं।

गैदबाजों में श्रीलंका के तेज गेंदबाज अंसिथा फर्नांडो चार स्थान ऊपर चढ़कर 11वें स्थान पर पहुंच गए हैं। भारत के स्पिनर मानव सुथार ने भी चार स्थान की छलांग लगाकर 44वां स्थान हासिल किया, जबकि मोहम्मद सिराज एक स्थान ऊपर उठकर 17वें स्थान पर पहुंच गए हैं।

राज्य स्तरीय अंडर-19 इंगूरपुर ट्रॉफी : करौली, चूरू, अलवर, पाली, जालोर व अजमेर जीती



जयपुर, 2 सितम्बर। राजस्थान क्रिकेट संघ के तत्वाधान में जयपुर में खेली जा रही राज्य स्तरीय अंडर 19 इंगूरपुर ट्रॉफी के आज खेले गए लीग मैचों के परिणाम हैं:- अक्षय चौधरी का शतक, ललित शर्मा शतक से चुके, अभय राज सिंह, अल्लमेश शेख के पांच विकेट, भय शर्मा व अभय राज सिंह भी चमके।

बारों – जालोर मैच (जालोर जीती), सिरौही – पाली मैच (पाली जीती), चितौड़ – अजमेर मैच (अजमेर जीती), चूरू – बांसवाड़ा मैच (चूरू जीती), अलवर – इंगूरपुर मैच (अलवर जीती), करौली – दीसा मैच (करौली जीती)।

ब्राजील और उरुग्वे के खिलाफ मुकाबले भारतीय फुटबॉल के लिए टर्निंग प्वाइंट साबित होंगे : खालिद जमील

नई दिल्ली, 2 सितम्बर। भारत की राष्ट्रीय टीम के मुख्य कोच खालिद जमील का मानना है कि पांच बार के विश्व चैंपियन ब्राजील और दो बार के विजेता उरुग्वे के खिलाफ अपने घरेलू मैदान पर खेला सपना सच होने जैसा है और यह भारतीय फुटबॉल के लिए "टर्निंग प्वाइंट" साबित होगा। जमील का मानना है कि इन मैच से भारत को अगले साल होने वाले एशिया कप क्वालीफायर की तैयारी में मदद मिलेगी। उन्होंने पीटीआई से कहा, “ यह भारतीय फुटबॉल के लिए 'टर्निंग प्वाइंट' होगा। हम पहली बार ब्राजील के खिलाफ खेलेंगे। हमें सकारात्मक सोच रखनी चाहिए। हमें सिर्फ एक ही बात पर ध्यान देना चाहिए कि भारत को आगे बढ़ना ही होगा।” जमील ने कहा, “हमारा मुख्य लक्ष्य 2027 में एशिया कप के लिए क्वालीफाई करना है। उससे पहले हमारा सामना मजबूत टीमों से होगा। यह भारतीय फुटबॉल के लिए बहुत अच्छी बात है।” उन्होंने कहा, “मुझे लगता है कि सबसे महत्वपूर्ण बात यह है कि भारत इन मैचों से नया इतिहास रचेगा। अगर कोई नकारात्मक बातें करता है, तो उसे चुप रहना चाहिए। हमें प्रशंसकों के समर्थन की जरूरत है। मुझे लगता है कि अगर दर्शक भारत का शत प्रतिशत समर्थन करेंगे तो खिलाड़ी प्रेरित होंगे और अच्छा प्रदर्शन करेंगे।” जमील ने ब्राजील और उरुग्वे जैसी शीर्ष टीमों के साथ खेलने का महत्व के बारे में भी बात की।।

इंग्लैंड दौरे के लिए श्रीलंका की वनडे टीम में दासुन शनाका की वापसी

कोलंबो, 2 सितंबर। श्रीलंका ने इंग्लैंड दौरे के लिए अपनी वनडे टीम में पूर्व कप्तान दासुन शनाका को वापस बुलाया है। शनाका जनवरी 2024 के बाद पहली बार एकदिवसीय क्रिकेट में खेलते नजर आ सकते हैं। उनके अलावा लेग स्पिनर सचिंदु कोलंबंगे को भी टीम में शामिल किया गया है। शनाका और कोलंबंगे की वापसी के साथ मिलान रत्नायक और प्रमोद मद्रुशन को टीम से बाहर कर दिया गया है। श्रीलंका ने जून में वेस्टइंडीज के खिलाफ बारिश से प्रभावित तीन मैचों की वनडे सीरीज 1-0 से जीती थी।

डोपिंग में फंसे ईरानी पैरा एथलीट जावनमर्दी

बॉन (जर्मनी), 2 सितंबर। अंतरराष्ट्रीय पैरालंपिक समिति (आईपीसी) ने ईरान के पैरा एथलीट सैयद अलीअसगर जावनमर्दी पर डोपिंग मामले में तीन साल का प्रतिबंध लगा दिया है। इसके साथ ही नई दिल्ली में आयोजित 2025 विश्व पैरा एथलेटिक्स चैंपियनशिप में पुरुष शॉट पुट एफ35 स्पर्धा में जीता उनका स्वर्ण पदक भी रद्द कर दिया गया है।

भीलवाड़ा, 2 सितम्बर। बुधवार से शुरू हुई योनेक्स सनराइज नॉर्थ जोन बैडमिंटन प्रतियोगिता के पहले दिन राजस्थान की टीमों का दबदबा दर्जा। मेजबान टीमों ने एकतरफा जीत दर्ज कर अंतिम चार में अपना स्थान पक्का कर लिया। पुरुषों के पहले मैच में राजस्थान ने पंजाब को 3-0 से हराया। प्रणय कट्टा ने दिव्यम सचदेवा को 15-8, 15-13 से, संस्कारा सारस्वत ने इषान शर्मा को 15-7, 15-8 से और शुभम पटेल व डेनिप श्रीवास्वत की जोड़ी ने श्याम प्रसाद व उदय कुमार को 15-11, 15-5 से हराकर राजस्थान की एकतरफा जीत पर मोहर लगा दी। महिला वर्ग के क्वार्टरफाइनल में राजस्थान ने जम्मू-कश्मीर को 3-0 से हराया। इसके बाद दोनो पक्षों के बीच तीसरी व फाइनल में भी राजस्थान ने 3-0 से जीत हासिल की। पारुल चौधरी ने स्काइप कौर को 15-5, 15-9 से, स्नेहा लाग्वा ने कृष्णा महाजन को 15-13, 15-13 से तथा पारुल चौधरी व काव्य शर्मा को 21-17 से अपने नाम कर लिया। उन्होंने अपना दबदबा कायम रखा और पहला गेम 21-16 से अपने नाम किया।

चाइना मास्टर्स : तन्वी शर्मा ने अमाली शुल्ज को हराया, अंतिम-16 में पहुंची



शेनझेन, 2 सितंबर। भारतीय बैडमिंटन खिलाड़ी तन्वी शर्मा ने बुधवार को डेनमार्क की अमाली शुल्ज को सीधे गेम में हराकर चाइना मास्टर्स के महिला एकल के अंतिम-16 में जगह बना ली। तन्वी ने 21-16, 21-17 से जीत दर्ज की। तन्वी ने पहले गेम में शानदार शुरुआत करते हुए पहले ब्रेक तक 11-5 की बढ़त बना ली। इसके बाद भी उन्होंने अपना दबदबा कायम रखा और पहला गेम 21-16 से अपने नाम किया।



दूसरे गेम में दोनों खिलाड़ियों के बीच कड़ा मुकाबला देखने को मिला। तन्वी ने शुरुआत में बढ़त बनाई लेकिन अमाली ने वापसी करते हुए ब्रेक तक 11-10 की मामूली बढ़त हासिल कर ली। इसके बाद दोनों खिलाड़ियों के बीच एक-एक अंक के लिए कड़ा संघर्ष हुआ और स्कोर 16-16 तथा फिर 17-17 से बराबर हो गया। निर्णायक क्षणों में तन्वी ने धैर्य बनाए रखा और लगातार चार अंक जीतकर दूसरा गेम 21-17 से अपने नाम कर लिया। उन्होंने आधे घंटे से कुछ अधिक समय में मुकाबला जीत लिया।

लक्ष्य सेन बाहर, श्रीकांत अंतिम-16 में इससे पहले दिन में भारत के लक्ष्य सेन को कनाडा के विक्टर लार्ड के खिलाफ सीधे गेम में 14-21, 7-21 से हार का सामना करना पड़ा और उनका अभियान समाप्त हो गया। वहीं, किर्दबी श्रीकांत ने ची यू-रेन को 21-16, 21-15 से हराकर पुरुष एकल के अंतिम-16 में प्रवेश किया। देविता सिहाग को बुल्गारिया की कारोयाना नालबोतोवा के खिलाफ 18-21, 15-21 से हार मिली।

चाइना मास्टर्स : तन्वी शर्मा ने अमाली शुल्ज को हराया, अंतिम-16 में पहुंची



शेनझेन, 2 सितंबर। भारतीय बैडमिंटन खिलाड़ी तन्वी शर्मा ने बुधवार को डेनमार्क की अमाली शुल्ज को सीधे गेम में हराकर चाइना मास्टर्स के महिला एकल के अंतिम-16 में जगह बना ली। तन्वी ने 21-16, 21-17 से जीत दर्ज की। तन्वी ने पहले गेम में शानदार शुरुआत करते हुए पहले ब्रेक तक 11-5 की बढ़त बना ली। इसके बाद भी उन्होंने अपना दबदबा कायम रखा और पहला गेम 21-16 से अपने नाम किया।

दूसरे गेम में दोनों खिलाड़ियों के बीच कड़ा मुकाबला देखने को मिला। तन्वी ने शुरुआत में बढ़त बनाई लेकिन अमाली ने वापसी करते हुए ब्रेक तक 11-10 की मामूली बढ़त हासिल कर ली। इसके बाद दोनों खिलाड़ियों के बीच एक-एक अंक के लिए कड़ा संघर्ष हुआ और स्कोर 16-16 तथा फिर 17-17 से बराबर हो गया। निर्णायक क्षणों में तन्वी ने धैर्य बनाए रखा और लगातार चार अंक जीतकर दूसरा गेम 21-17 से अपने नाम कर लिया। उन्होंने आधे घंटे से कुछ अधिक समय में मुकाबला जीत लिया।